

इष एकपदी ऊर्जे द्विपदी
 रायस्योषाय त्रिपदी मायोभव्याय चतुष्पदी
 प्रजाभ्यः पञ्चपदी ऋतुभ्यः षट्पदी
 सखा सप्तपदी भव सा मामनुव्रता भव ।

५ पुत्रान्विन्दावहै बहूस्ते सन्तु जरदष्टयः ॥

इति । १९॥ उभयोः संनिधाय शिरसी उदकुम्भेनावसिच्य । २०॥
 ब्राह्मण्याश्च वृद्धाया जीवपत्या जीवप्रजाया अगार एतां रा-
 चीं वसेत् । २१॥ ध्रुवमरुन्धतीं सप्त ऋषीनिति दृष्ट्वा वाचं वि-
 सृजेत जीवपत्नी प्रजां विन्देयेति । २२॥ ॥ ७॥

- 10 प्रयाण उपपद्यमाने पूषा त्वेतो नयतु हस्तगृह्येति यानमा-
 रोहयेत् । १॥ अशमन्वती रीयते सं रभध्वमित्यर्धर्चेन नावमारो-
 हयेत् । २॥ उत्तरेणोत्क्रमयेत् । ३॥ जीवं रुदन्तीति रुदत्याम् । ४॥
 विवाहाग्निमग्रतो ऽजस्रं नयन्ति । ५॥ कल्याणेषु देशवृक्ष-
 चतुष्पथेषु मा विदन्यरिपन्थिन इति जपेत् । ६॥ वासे वासे
 15 सुमङ्गलीरियं वधूरितीक्ष्कानीक्षेत् । ७॥ इह प्रियं प्रजया ते
 समृध्यतामिति गृहं प्रवेशयेत् । ८॥ विवाहाग्निमुपसमाधाय
 पश्चादस्यानडुहं चर्मोस्तीर्य प्राग्यीवमुत्तरलोम तस्मिन्नुपवि-
 ष्ठायां समन्वारव्यायामा नः प्रजां जनयतु प्रजापतिरिति च-
 तसृभिः प्रत्यूचं हुत्वा समञ्जन्तु विश्वे देवा इति दध्नः प्राश्य
 20 प्रतिप्रयच्छेदाज्यशेषेण वानक्ति हृदये । ९॥ अत ऊर्ध्वमक्षाराल-
 वणाशिनौ ब्रह्मचारिणावलंकुर्वाणावधःशायिनौ स्यातां
 चिरात्रं द्वादशरात्रम् । १०॥ संवत्सरं वैक ऋषिर्जायत इति । ११॥